

தமிழால் வொங்குவோம்

2008ஆம் ஆண்டு என்கின்ற இந்த புதிய ஆண்டிலிருந்து ஒன்று தொடர்பாக கொஞ்சம் தீர் யோசிக்க வேண்டும் என்று இருக்கிறேன். அது என்னவென்றால் தமிழ்த் தேசியம் தொடர்பானது.

புதிய ஆண்டிலிருந்து தமிழ், இன உணர்வு, தமிழர் பண்பாடு இவை தொடர்பாக ஆழக்கற்றலும், கற்றுப் புரிய முடிந்ததை எழுத்தில் வெளிப்படுத்தலுமாக இருக்கும். அவ்வகையில் இப்பத்தி கூட தமிழ் தேசியத்தைத் தொட்டுச் செல்லும்.

அதற்கு வாய்ப்பாக தைப்பொங்கல் என்கின்ற தைத் திருநாளும் வருகின்றது. தைப்பொங்கல் தமிழர்களின் திருநாள் என்று பொதுவாகக் கருதப்படுகின்றது. அப்படியென்றால் சித்திரை வருடப்பிறப்பு, தீபாவளி, பெரிய வெள்ளி, நத்தார், ரம்ழான், ஹஜ்ஜுப் பெருநாள் ஆகியன தமிழர்களின் திருநாள் இல்லையா? என்ற கேள்வி எழுமாயின் அவர்களுக்கு என்ன பதில் கூறுவேன்.

இப்படிச் சொல்லலாமா? 'தமிழர்கள் பின்பற்றும் மதங்கள் அனுட்டிக்கும் திருநாள்தான் அவை'

இதனை இன்னும் விளக்கமாகச் சொல்வதானால் தமிழர்கள் பின்பற்றும் மதங்கள் மூன்று. இந்து, கிறிஸ்தவம், இஸ்லாம். அதில் இந்துக்கள் அனுட்டிக்கும் திருநாள் சித்திரை வருடப்பிறப்பு, தீபாவளி. கிறிஸ்தவர்கள் அனுட்டிக்கும் திருநாள் பெரியவெள்ளி, நத்தார். இஸ்லாமியர்கள் அனுட்டிக்கும் திருநாள் ரம்ழான், ஹஜ்ஜுப் பெருநாள்.

இந்த இடத்தில் பலரிடம் இருக்கக்கூடிய மயக்கம் தைப்பொங்கல் என்பது இந்துக்களின் திருநாள் என்பது. அதனை நான் மறுத்தால் ஒப்புக்கொள்கிறார்கள் இல்லை.

ஒருவருடன் என் உரையாடல் இப்படி இருந்தது.

“தைப்பொங்கல் அன்று நாங்கள் யாரைப் பார்த்துக் கும்பிடுறம்”

அவர் கேட்டார்.

“சூரியனுக்கு நன்றி சொல்வதற்காக கொண்டாடுறம்”

“சூரியன் யார்? இந்துக் கடவுள்தானே? அப்ப இது இந்து சமயத் திருநாள்தானே”

“அப்ப சூரியன் வேறே மதத்தவருக்கு ஒளியையும் கொடுக்கவில்லை, ஒன்றையும் கொடுக்கவில்லை, அப்படித்தானே”

“உலகத்திற்கு முழு முதல் கடவுளாக இருப்பவரே எங்கனரை சிவபெருமான். அப்படித்தான் எங்கனரை சூரியபகவான் உலகத்திற்கு ஒளியைக் குடுக்கிறார். பகவான் என்ற சொல்லு வரேக்கை விளங்க வேணும் சூரியன் இந்துக் கடவுள் தானெண்டு...”

அதற்கு மிஞ்சி நான் எப்படி விவாதிப்பேன்?

ஆனால் இதற்கும் அப்பால் ஆழமாகச் சென்று இது இந்துக்களின் திருநாள் என்று விவாதிப்பவர்கள் உண்டு. அவரவர் மதத்திலிருந்து இதனைப் பார்ப்பதை நாம் குறை சொல்லத் தேவையில்லை. ஆனால் கிறிஸ்தவர்களும், இஸ்லாமியர்களும் இதிலிருந்து புறந்தள்ளிப் போகவும் தேவையில்லை.

தைப்பொங்கல் உழவர்களின் திருநாள். எல்லா மதங்களிலும் தான் உழவர்கள் இருக்கிறார்கள். எனவே இதில்

பாகுபாடு இல்லை. ஆனால் இதில் எழுகின்ற இன்னொரு கேள்வி என்னவென்றால், உழவர்களின் திருநாளை எவ்வாறு தமிழர்களின் திருநாள் என்று அழைப்பது.

இதற்கு தமிழரின் வரலாற்றை நோக்குதல் நன்று. ஆதியில் மலையில் வாழ்ந்து (குறவர்) வேட்டையாடி திணை விதைத்து வந்தனர். அது சுகமான சீவியத்தைக் கொடுக்கவில்லை. மலையிலிருந்து இறங்கி, காட்டுப் புறமாக வாழத் தலைப்பட்டனர் (ஆயர்) மந்தை மேய்த்தல் பிரதான தொழிலாக இருந்தது. அதுவும் போதவில்லை. வளமான வயற்பிரதேசங்களை நோக்கி நகர்ந்தனர். (உழவர்) வயல் உழுதனர். இப்போது வளம் செழிக்கத் தொடங்கியது. வளம் பெருக, அதைப் பிற



தேசங்களுக்குக் கொண்டு சென்று வாணிபம் செய்ய வேண்டி இருந்தது. கடல் வழிப் பயணமே அதற்கு இலகு. கடலை நோக்கி நகர்ந்தனர். (பரதவர்) மீன்படி அங்கு பிரதான தொழிலாக இருந்தது.

இங்கு உழவுத் தொழில் செய்யப் புகுந்தபோது தமிழர் செழிப்புடன் வாழத் தலைப்பட்டனர். உழவுத் தொழிலுக்கு மழையும் வெய்யிலும் தேவையான அளவு வேண்டுமாயிருந்தது. இரண்டுக்கும் காரணம் சூரியன் என உணர்ந்தனர். கூதீர் கால மழைத்தூறலில் நெல் விதைத்து கார்பகால மழைப்பொழிவில் நெல் பொலிய விளைந்து முன்பனிக்கால குளிர்ச்சியில் அறுவடை செய்து, குட்டித்து, நெல்லை அரிசிமணியாக்கி பொங்கலிட்டு சூரியனுக்குப் படைத்தனர். அதுவே தைப்பொங்கலாயிற்று.

இற்றைக்கு 1500 வருடங்களுக்கு முன்னர் எழுதிய சிலப்பதிகாரம் ஒரு வரி சொல்லும்.

‘உழவரோதை மதகோதை
உடை நீரோதை தண்பதம் கொள்
விழவரோதை சிறந்தார்ப்ப
நடந்தாய் வாழி காவேரி’

அதாவது உழவர்களின் ஓசையும் உடைத்துக் கொண்டு, ஓடும் நீர் மதகுகளில் அடிபடும் ஓசையும், விழாக் கொண்டாடுபவர்களின் ஓசையும் சிறந்து ஒலிக்க காவிரியே நீ நடப்பாயாக.

இங்கு விழாக் கொண்டாடுகிற உழவர்கள் பற்றிய குறிப்பு வருகின்றது. இது தைப் பொங்கலைக் குறித்து நிற்பதாகும்.

இயற்கையுடன் ஒன்றித்த வாழ்வை தமிழர்கள் கண்டனர். மிகத் தொன்மையான சமூகமாக தமிழர் சமூகம் இருந்தமையால், அது சாத்தியமாயிற்று. அச் சமூகம் கண்ட ஒரு பெருவிழாவே தைப்பொங்கல் திருநாள்.

நாகரீக உலகின் யந்திரமான வாழ்வின் காலம் குதீர்கையில் உழவர் திருநாள் என ஒன்று தேவை தானா என்று கேட்பார் உண்டு. நமது பண்பாட்டு அடையாளத்தைப் பறைசாற்ற, இது ஒரு திருநாள்தான் நமக்கு உண்டு. அதனைக் கைக்கொள்வோம். இந்து மதமுலாம் பூசாமல் அனைத்து தமிழரும் தைத்திருநாளைக் கொண்டாடுவோம். தமிழர் பண்பு உயர தமிழைப் பொங்குவோம், தமிழில் பொங்குவோம். தமிழால் பொங்குவோம்.

சோதிடர்களே எம்மைச்

சோதிக்காதீர்

மாதமொரு இராசியாக 12 இராசிகளையும் கதிரவன் வலம் வருகின்றான். சித்திரை முதலாம் திகதி மேட ராசிக்குள் நுழைகின்றான். அச் சம்பவத்தை மேட சங்கிராந்தி என்பார்கள். அதையே சித்திரை வருடப் பிறப்பு என்றும் சொல்வார்கள்.

சித்திரை முதலாம் திகதி கதிரவன் மேட ராசிக்குள் நுழைகின்றான் என்று சொல்வதிலும் பார்க்க கதிரவன் மேட ராசிக்குள் நுழையும் நாள்தான் சித்திரை வருடப் பிறப்பு என்பதுதான் சரி. இதைப் போலவே மற்றைய 11 மாதங்களின் மாதப் பிறப்புக்களும் அவற்றுள் கதிரவன் நுழையும் நாட்கள்தான்.

மகர இராசிக்குள் கதிரவன் நுழையும் நாள் தான் தை முதலாம் திகதி, இதுவே தமிழர் திருநாளாம் தைப் பொங்கல். இச் சம்பவத்தை மகர சங்கிராந்தி என்பார்கள். சங்கிராந்தி பகலில் மட்டும் தான் எப்போதுமே நிகழுவதில்லை. இரவிலும் நிகழுவதுண்டு. கதிரவன் மறைந்த பின் நிகழ்ந்தால் மறுநாளை முதலாம் திகதியாக எடுப்பது என்னும் சம்பிரதாயம் காலம் காலமாகக் கடைப்பிடிக்கப்படுகிறது.

இப்பொழுது தமிழர்கள் உலகெங்கும் பரந்து வாழ்வதாலும், நாட்டுக்கு நாடு நேரம் வேறுபடுவதாலும் சோதிடர்கள் அநாவசியமாக தங்கள் கணிப்பின் நுட்பத்தைக் காட்ட முயலுவதாலும் இந்தியாவிலும் இலங்கையிலும் தை முதலாம் திகதி பிறப்பதற்கு முதல் நாளே இங்கு முதலாம் திகதி பிறந்து விடுகிறது. இது தவிர்க்கப் படவேண்டியது.

இந்தக் குழப்பத்தை ஏற்படுத்தும் சோதிடக் கணிப்பாளர்கள் வாதம் இந்த அடிப்படையில்தான் உள்ளது. லண்டனில் ஐந்தரை மணிநேரம் பிந்தியே கதிரவன் மறைகிறான். எடுத்துக் காட்டிற்கு இந்தியாவில் இரவு எட்டு மணிக்கு சங்கிராந்தி நிகழ்ந்தால் மறுதினம் பொங்கல் நடக்கும். ஆனால் அப்போது இங்கு பிற்பகல் இரண்டரை மணிதானே. ஆகையால் அன்றைய தினமே இங்கு பொங்கல் கொண்டாடப்படவேண்டும் என்கிறார்கள். அதைவிட அன்று கொண்டாடப்படவேண்டிய பொங்கலை ஏன் சிலர் இந்தியாவிலும் இலங்கையிலும் உள்ளவர்களைப்போல் மறுதினம் கொண்டாடினார்கள் என்று விசனப்படவும் செய்கிறார்கள்.

இந்தக் குழப்பம் தவிர்க்கப்பட வேண்டும் என்றால் நாம் ஒன்றை மனதிற்கொள்ள வேண்டும். தைப்பொங்கல், தமிழரைப் பொறுத்த மட்டில் முக்கிய பெருநாள். இது மாதத்தின் முதலாம் திகதி ஆகையால் நாட்டுக்கு நாடு வேறுபட முடியாதது. இந்திய, இலங்கை நேரத்தை மையமாக வைத்து எந்த நாள் தை முதலாம் திகதி என்று அறிவிக்கப்படுகிறதோ அந்த நாளே உலகம் முழுவதும் முதலாம் திகதியாக இருக்கவேண்டும்.

பஞ்சாங்க கணிப்பாளர்களே உங்கள் கடும் போக்கை நாங்களும் சில நிகழ்வுகளில் ஏற்க வேண்டியவர்களாய் உள்ளோம். எடுத்துக் காட்டிற்கு தைப் பூசம், மறு நாள் கொண்டாடினால் அது தை மகமாக இருக்குமே அன்றி பூசமாக இருக்காது. அமவாசை மறுநாள் அமவாசை அல்ல அது பிரதமை. ஆகையால் திதி, நாள் மீன் போன்றவற்றில் உங்கள் கணிப்பு நுணுக்கங்களைக் காட்டுங்கள்.

புத்தாண்டு தைப்பொங்கல் ஆடிப்பிறப்பு ஆகிய பண்டிகைகளைப் பொறுத்த மட்டில் உங்கள் ஆலோசனையில் நாம் தங்கியுள்ளோம் என்ற ஒரே காரணத்தை வைத்து எம்மை குழப்பாதீர்கள்.

தை முதலாம் திகதியை தைப்பொங்கல் நாள் என்று உலகம் முழுவதற்கும் அறிவியுங்கள். அந்த மாதம் முடியும்வரை கதிரவன் மகரத்தில்தான் நிற்கப் போகின்றான். அத்துடன் அது எங்கள் திருநாள். கண்டத்துக்கு கண்டம் திகதி மாற்றிக் கொண்டாடப்பட வேண்டிய ஒன்றல்ல.

- சி.மாலாமணி

வியாபாரம் பெருக விளம்பரம் வேண்டும்.
ஒரு பேயர் அடிக்கவும் விளம்பரம் வேண்டும்.

ஒரு பேயர்

TRICO - The name you can trust

Door to Door Service
Western province by air & Sea
Call for details Regular Shipping service
At competitive Prices to:
Australia, Canada, Chennai, Bangalore, Cochin and Calcutta

Two more collection points:
Glasgow and South West London
Regular weekly savings means the fastest delivery to Sri Lanka.

உங்கள் வசதிக்காக Tooting இல் Collecting point!

Contact Vimal
Tel: **020 8672 5551**
Fax: **020 8889 5445**
Email: tricont@btclick.com

A - Lanka
171 Tooting High Street,
London SW17

HOT NEWS
Extra Receiving depot in South - London SW17
You can collect packing cases and deliver packed goods to SW17.
Save your money on transport

Trico International Shipping Ltd.
Unit 4,
Bittern Place,
Coburg Road,
Wood Green, London N22 6TP